

साइकिलों पर सवार होकर उड़ान भरेंगी एमएलबी की लाड़लियां तिलक लगाकर हुआ 'प्रवेश उत्सव', विधायक और कलेक्टर ने खिलाए सफलता के फूल

नवभारत न्यूज
गुना 1 अप्रैल का। शिक्षा का मंदिर जब उत्सव के उल्लास से सराबोर हो और नन्हे कदमों का स्वागत फूलों की बारिश के साथ हो, तो समझ लीजिए कि भविष्य की नींव सुनहरी होने वाली है। कुछ ऐसा ही नजारा आज मंगलवार को स्थानीय शासकीय महारानी लक्ष्मीबाई (एमएलबी) कन्या उच्चतर माध्यमिक विद्यालय में देखने को मिला।

'स्कूल चलें हम' अभियान के तहत आयोजित इस 'प्रवेश उत्सव' में न केवल नई किताबों की खुशबू महकी, बल्कि छात्रों के सपनों को 'साइकिल' के पहिए भी मिले। समारोह की सबसे रोमांचक तस्वीर तब देखने को मिली जब अतिथियों ने छात्रों को शासन की ओर से निशुल्क साइकिलें प्रदान कीं। नई साइकिल पाकर छात्रों के चेहरे खिल उठे; अब ये बेटियां न केवल समय पर स्कूल पहुंचेंगी, बल्कि अपनी सफलता की राह पर भी फराटा भरेंगी।

इसके साथ ही नवीन कक्षा में प्रवेश लेने वाली छात्राओं को निशुल्क पाठ्य पुस्तकों का वितरण किया गया, ताकि ज्ञान की इस यात्रा में संसाधनों की कोई कमी न रहे। समारोह का भव्य शुभारंभ विधायक पन्नालाल शाक्य, नगर पालिका अध्यक्ष



सविता गुप्ता, जिला पंचायत उपाध्यक्ष सारिका लुंबा, नगर पालिका उपाध्यक्ष धर्म सोनी, कलेक्टर किशोर कन्याल और जिला पंचायत सीईओ अभिषेक दुबे ने मां सरस्वती के पूजन के साथ किया।

पहले गुरुपूर्णिमा पर होता था विद्यारंभ: विधायक संबोधन के दौरान विधायक पन्नालाल शाक्य ने प्राचीन गुरुकुल परंपरा की याद ताजा की। उन्होंने कहा कि पहले गुरुपूर्णिमा के दिन विद्यारंभ होता था, जिससे समाज को श्रवण कुमार जैसी महान संतानें मिलती थीं। उन्होंने आज के दौर में पाठ्यक्रम में 'नैतिक शिक्षा' की अनिवार्यता पर जोर दिया। वहीं, जिला पंचायत उपाध्यक्ष सारिका लुंबा ने अपने

छात्र जीवन के अनुभवों को साझा करते हुए छात्राओं का उत्साहवर्धन किया।

खूब मेहनत करो: कलेक्टर कलेक्टर किशोर कन्याल का अंदाज बेहद प्रेरणादायी रहा। उन्होंने छात्राओं के बीच जाकर उनकी रुचि और करियर के लक्ष्यों पर चर्चा की। उन्होंने शासन की लैपटॉप वितरण योजना का जिक्र करते हुए छात्राओं को मंत्र दिया कि खूब मेहनत करो और अपनी प्रतिभा के दम पर इस योजना का लाभ उठाओ।

सीएम का संदेश और सांस्कृतिक छटा विद्यालय की प्राचार्य मृदुला सक्सेना ने छात्राओं को लक्ष्य निर्धारित कर कड़ी मेहनत करने की सीख दी। इस दौरान भोपाल में

सभी ने उत्साहपूर्वक सुना। विद्यालय की छात्राओं ने इस अवसर पर मनमोहक सांस्कृतिक प्रस्तुतियां देकर अतिथियों को मंत्रमुग्ध कर दिया।

नई ऊर्जा के साथ शिक्षा का शंखनाद

समारोह में जिला शिक्षा अधिकारी राजेश गोयल सहित विद्यालय का समस्त स्टाफ मुस्तेद रहा। कार्यक्रम का जीवंत संचालन आशिष टॉपिया और नरेंद्र शर्मा ने किया। प्रवेश उत्सव के इस जादुई माहौल ने न केवल छात्राओं में नई ऊर्जा भरी, बल्कि यह संदेश भी दिया कि जब बेटियां शिक्षित होती हैं, तो पूरा समाज विकास की ओर कदम बढ़ता है। एमएलबी स्कूल का आंगन आज नई किताबों की महक और लाडलियों की खिलखिलाहट से गूंज उठा।

विधायक बोले-दूल्हा घोड़ी पर चढ़े कैसे, उसकी तो निगाह चोरी पर है...

कार्यक्रम के दौरान स्कूल प्रबंधन ने गुना विधायक पन्नालाल शाक्य से जर्जर इमारत की मरम्मत के लिए राशि की मांग की। विधायक ने कहा कि पूरे भवन का सर्वे कराकर बता दें कि कितना खर्चा आएगा। अभी निधि नहीं आई नहीं, जल्द ही आ जाएगी। उनके कार्यकाल में अभी दो साल और बांकी है, छह महीने और बढ़ जाएंगे। इसी बीच स्कूल प्रबंधन ने कहा कि उन्होंने विभाग को लेकर लिख दिया। विधायक का जवाब था कि विभाग छोड़ो, विभाग कैसा है, मुझे मालूम है। सब एक पे एक 11 बैठे हैं। सबकी निगाह वहां तो ऐसी है... कि भाषण मत समझना। दूल्हा घोड़ी पर चढ़े कैसे, उसकी तो निगाह चोर पर है। हमारे पास जो भी आएगा, हम वादा करते हैं, सर्वे कराकर हमें देना। मैं भरपूर सहयोग करूंगा।

सीटू का प्रदर्शन, नए नियमों को बताया मजदूरों की गुलामी का रास्ता

गुना। संयुक्त ट्रेड यूनियन मोर्चा के राष्ट्रव्यापी आन्दोलन पर बुधवार को गुना में भी श्रम संहिताओं के खिलाफ 'काला दिवस' मनाया गया। सीटू के नेतृत्व में नगर पालिका के सामने दोपहर 12 बजे से धरना-प्रदर्शन किया गया। इस दौरान श्रमिक संगठनों ने केंद्र सरकार की नीतियों के खिलाफ जमकर नारेबाजी की और चार नई श्रम संहिताओं को लागू करने के निर्णय को मजदूर विरोधी करार कानूनों को निरस्त कर दिया है, जो दशकों से श्रमिकों के हितों की रक्षा कर रहे थे।

राजस्थान टायर फैक्ट्री में भीषण आग, आसमान छूती लपटों से सहला इलाका

गुना। शहर के कुशमोदा क्षेत्र स्थित राजस्थान टायर फैक्ट्री में बुधवार शाम भीषण आग लग गई। आग इतनी भयावह थी कि उसकी ऊंची लपटें और काले धुएँ का गुबार कई किलोमीटर दूर से ही आसमान में साफ नजर आ रहा था। घटना की सूचना मिलते ही नगर पालिका की फायर ब्रिगेड और प्रशासनिक टीम मौके पर पहुंची, जिन्होंने कड़ी मशक्कत के बाद आग पर पूरी तरह काबू पाया। सीएमओ डॉ. मंजूषा खत्री ने बताया कि उन्हें शाम लगभग 4 बजे फैक्ट्री में आग लगने की सूचना मिली थी। सूचना मिलते ही वह अपनी पूरी टीम के

शॉर्ट सर्किट से हुआ हादसा, फायर ब्रिगेड ने पाया काबू

साथ तत्काल मौके पर पहुंच गई। शुरूआती जांच और परिस्थितियों को देखते हुए आशंका जताई जा रही है कि आग शॉर्ट सर्किट की वजह से लगी, जिसने टायरों के स्टॉक के संपर्क में आते ही विकराल रूप धारण कर लिया। टायर का बड़ा कारोबार होने के कारण फैक्ट्री में ज्वलनशील सामग्री की अधिकता थी, जिससे

महंगाई और अव्यवस्था के खिलाफ चांचौड़ा में फूटा कांग्रेस का आक्रोश



उल्लेख किया गया कि क्षेत्र में पेट्रोल और डीजल की कमी के कारण किसानों और आम उपभोक्ताओं को भारी परेशानियों का सामना करना पड़ रहा है, जबकि गेहूँ खरीदी में देरी से किसान अपनी उपज बेचने के लिए भटकने को मजबूर हैं। बिजली विभाग की कार्यप्रणाली पर सवाल उठाते हुए कांग्रेस

राज्यपाल के नाम सौंपा ज्ञापन, स्मार्ट मीटर और गैस किल्लत पर घेरा

की है कि जनता पर थोपे जा रहे इन फैसलों को तुरंत वापस लिया जाए, अन्यथा आने वाले समय में उग्र आंदोलन किया जाएगा। प्रदर्शन में ये रहे मौजूद आक्रोश प्रदर्शन और ज्ञापन सौंपने के दौरान ब्लाक कांग्रेस अध्यक्ष डॉ. संजय मीना, वरिष्ठ कांग्रेस नेता एडवोकेट राजीव श्रीवास्तव, देवेंद्र मीना पटौदी, और गुलाब

कुंभराज के स्कूलों में गुंजा 'स्कूल चलें हम' का शंखनाद, तिलक लगाकर हुआ छात्रों का स्वागत, बांटी गई किताबें

कुंभराज। नए शैक्षणिक सत्र 2026-27 पर क्षेत्र के शासकीय विद्यालयों में 'प्रवेशोत्सव' का भव्य आयोजन किया गया। संदीपनी शासकीय कन्या उच्चतर माध्यमिक विद्यालय में भाजपा मंडल अध्यक्ष रोहित कास्ट, नया अध्यक्ष श्रीमती शारदा देवी साहू, मंडल महामंत्री मनीष शिवहरे, विधायक प्रतिनिधि महावीर शर्मा और उपाध्यक्ष आक्रोश सिंह मीणा की गरिमामयी उपस्थिति में छात्राओं को नि:शुल्क पाठ्य पुस्तकों वितरित की गईं। वहीं, संदीपनी शासकीय बालक उच्चतर माध्यमिक विद्यालय में नया अध्यक्ष श्रीमती शारदा देवी साहू और प्राचार्य संजय कुमार जैन ने मां सरस्वती का पूजन कर

कार्यक्रम का शुभारंभ किया। शिक्षिका शोभा साहू की सरस्वती वंदना के पश्चात नवप्रवेशित छात्रों का तिलक लगाकर स्वागत किया गया। इस अवसर पर रमन कुमार साहू, रचना शर्मा, वीरेंद्र बोहरे सहित समस्त स्टाफ मौजूद रहा और मंच संचालन महेंद्र सिंह मेहर ने किया। शासकीय एकोकृत माध्यमिक विद्यालय मोहनपुर में विकासचंद्र शिक्षा अधिकारी नाथसिंह भिलाला के मुख्य आतिथ्य में उत्सव मनाया गया। यहां श्रवण मीणा, देवेंद्र मीणा और आरती श्रीवास्तव ने शिक्षा का महत्व बताया, जबकि श्रीमती रेखा जैन ने पूजन संपन्न कराया। प्रकाश कुशवाहा ने बच्चों का स्वागत कर पुस्तकें भेंट कीं।



सभी आयोजनों में बच्चों को 'विशेष भोज' (मध्याह्न भोजन) कराया गया और अतिथियों ने छात्र-छात्राओं को उज्वल भविष्य के लिए सत्र के प्रारंभ से ही लक्ष्य निर्धारित कर मेहनत करने हेतु प्रेरित किया।

सार्वजनिक सूचना

सर्व साधारण को सूचित किया जाता है कि, मेरी पश्कारक एच. स्मल फाइनेंस बैंक गुना द्वारा गुरुप्रति को के हित में ऋण प्रदाय किये जाने हेतु दस्तावेज एकत्र किये जा रहे हैं. उक्त प्रक्रिया में दस्तावेज जो विक्रित की गयी अग्रवाल पुत्र श्री गजाननप्रसाद अग्रवाल द्वारा, विक्रित की भूमि प.ह.न. 77, सर्वे नं 355/2 मिन. क्षेत्रफल 116.17 वर्गमीटर वाई क्र. 20 कुशमोदा गुना जिला गुना का विक्रय किया था, जो क्रेता श्रीमति शारदा चतुर्वेदी पति श्री भगवानलक्ष्मण चतुर्वेदी द्वारा क्रय किया गया था, जिसका दस्तावेज क्र. 2048 पुरतक क्र. 01/5733 दिनांक 01.12.2010 है, उक्त दस्तावेज (रजिस्ट्री) कहीं गुम हो गया है। यदि किसी व्यक्ति को मिला हो तो कृपया मुझे प्रदान करें अथवा मुझे संपर्क करें। उक्त दस्तावेज का इस्तेमाल नहीं करे या खरीदे तो इसके लिए खरीददार स्वयं जिम्मेदार होगा। यदि किसी भी व्यक्ति अथवा संस्था को कोई आपत्ति हो तो आज से सात दिवस के भीतर दस्तावेज सहित मुझे सर्वकर्षक कर (सामय सीमा पश्चात कोई आपत्ति मान्य नहीं होगी।

सूचना कर्ता-
शालभ परीक, एडवोकेट
31/248 आदर्श कॉलोनी गुना
फोन-9425746155

एक नजर में

भाविप कुंभराज के अध्यक्ष चुने गए नरेंद्र चंडाक कुंभराज। भारत विकास परिषद शाखा कुंभराज की एक महत्वपूर्ण बैठक 'कास्ट जी का बाड़ा' में आयोजित की गई। इस बैठक में आगामी नए सत्र 2026-27 के लिए संगठनात्मक चुनाव संपन्न हुए, जिसमें सर्वसम्मति से नई कार्यकारिणी का चयन किया गया। परिषद के सदस्यों ने एक स्वर में नरेंद्र चंडाक को अध्यक्ष पद की कमान सौंपी है। चुनाव प्रक्रिया के दौरान सर्वसम्मति से लिए गए निर्णय के अनुसार, अजय कश्यप को सचिव और अंकित जैन को पुनः कोषाध्यक्ष पद की जिम्मेदारी दी गई है।

राह भूले 2 साल के मासूम के लिए देवदूत बनी पुलिस कुंभराज। पुलिस का मानवीय चेहरा आज उस वक्त सामने आया जब कुंभराज थाना पुलिस ने तत्परता दिखाते हुए एक गुमशुदा 2 साल के मासूम बालक को सुरक्षित ढूंढ निकाला और उसे उसके परिजनों के सुपुर्द किया। बुधवार, 1 अप्रैल को हुई इस त्वरित कार्रवाई की पूरे क्षेत्र में सराहना हो रही है। आज दोपहर डायल 112 पर सूचना प्राप्त हुई कि भामावद तिराहे पर लगभग 2 वर्ष का एक छोटा बालक अकेला घूम रहा है। बालक इतना छोटा था कि वह अपना नाम या पता बताने में पूरी तरह असमर्थ था।

फल बेचने वाली कलावती को थमाया 500 का जाली नोट

नवभारत न्यूज
गुना। शहर में जालसाजों के हौसले इतने बुलंद हैं कि वे अब मेहनत-मजदूरी कर पेट पालने वाले गरीबों को भी अपना निशाना बना रहे हैं। जालसाजी का ताजा मामला फल का ठेला लगाकर अपने बच्चों का पालन-पोषण करने वाली एक गरीब, मेहनतकश महिला कलावती कुशवाहा के साथ सामने आया है, जिन्हें किसी अज्ञात व्यक्ति ने 500 रुपये का नकली नोट थमाकर ठगी का शिकार बना लिया। घटना का खुलासा तब हुआ जब कलावती कुशवाहा थोक आड्डन मंडी में फल खरीदने पहुंचीं। जब उन्होंने फल विक्रेता

को 500 का नोट दिया, तो अनुभवी व्यापारी ने तत्काल नोट की पहचान कर ली और उसे लेने से इनकार कर दिया। व्यापारी ने कलावती को बताया कि यह नोट नकली है और असली नोट देने को कहा। यह सुनकर महिला के पैरों तले जमीन खिसक गई। कलावती के लिए 500 रुपये की यह राशि कोई मामूली रकम नहीं, बल्कि उनके पूरे दिन की मेहनत की कमाई थी। उनका जीवन संघर्षों से भरा है। कलावती के पति तीन साल पहले उन्हें छोड़कर जा चुके हैं। वह किराए के मकान में रहकर अपने दो बेटों का पालन-पोषण कर रही हैं।

दुधमुंही बच्ची और बिलखती सास ने मांगा न्याय, बिजली बिल के क्लेश में महिला की आत्महत्या का मामला



गुना। म.प्र. बिजली उपभोक्ता एसोसिएशन ने नानाखेड़ी क्षेत्र में बिजली बिल के मानसिक दबाव के कारण हुई महिला की आत्महत्या के मामले में उग्र प्रदर्शन किया। बुधवार को एसोसिएशन के पदाधिकारी कलेक्ट्रेट पहुंचे, जहाँ उनके साथ मृतक कीर्ति कुशवाहा की छोटी बच्ची और उनकी बिलखती हुई सास भी मौजूद थीं। प्रदर्शन के दौरान कलेक्ट्रेट परिसर का माहौल उस वक्त गमगीन हो गया जब पीड़ित परिवार ने रोते हुए बिजली कंपनी की असंवेदनशीलता की दास्तां सुनाई। मृतक कीर्ति की सास ने

आत्मघाती कदम उठा लिया था। उपभोक्ता एसोसिएशन ने इस घटना को 'अमानवीय' करार देते हुए शासन-प्रशासन पर तीखे प्रहार किए। एसोसिएशन का आरोप है कि इतनी बड़ी हृदय विदारक घटना होने के बावजूद प्रशासन का कोई भी प्रतिनिधि पीड़ित परिवार को ढाढस बंधाने नहीं पहुंचा। घर में मौत होने के बाद भी बिजली कंपनी ने संवेदनशीलता नहीं दिखाई और अब तक घर का कटा हुआ बिजली कनेक्शन नहीं जोड़ा गया। आम आदमी आर्थिक गर्त में फंसाता जा रहा है; लोगों के पास बच्चों की पढ़ाई और इलाज के लिए पैसे नहीं हैं, ऐसे में अनाप-शनाप बिजली बिल कैसे जमा होंगे? प्रदर्शन के दौरान एसोसिएशन ने प्रदेश में लगाए जा रहे प्रोपेड स्मार्ट मीटरों का भी पुरजोर विरोध किया। उन्होंने मांग की है कि पीड़ित परिवार का पूरा बिजली बिल तत्काल माफ किया जाए। मृतक के परिजनों को उचित मुआवजा दिया जाए।

संवेदनहीन मासूम की बीमारी का मजाक उड़ाकर थमाई टीसी : बाल कल्याण समिति ने अल्फा स्कूल में दी दबिश

गुना के अल्फा स्कूल प्रबंधन का इंसुलिन देने पर स्कूल को ऐतराज!

नवभारत न्यूज
गुना। शहर के दलवी कॉलोनी स्थित अल्फा स्कूल प्रबंधन की एक बेहद अमानवीय और संवेदनहीन कार्यप्रणाली सामने आई है। स्कूल ने एक 6 वर्षीय मासूम छात्रा को महज इसलिए स्कूल से निकाल दिया क्योंकि वह 'टाइप-1 डायबिटीज' से पीड़ित है और उसे स्कूल समय में इंसुलिन के इंजेक्शन की जरूरत पड़ती है। इस मामले की गुंजा भोपाल तक पहुंचने के बाद बुधवार को बाल कल्याण समिति की टीम ने पुलिस और शिक्षा विभाग के साथ स्कूल पहुंचकर जांच पड़ताल की। भगत सिंह कॉलोनी निवासी दिलीप थापर, जो जोमेटी कंपनी में डिलीवरी बॉय के रूप में कार्यरत हैं, की 6 वर्षीय बेटी इशिता गंभीर डायबिटीज से



पीड़ित है। उसे दिन में कई बार इंसुलिन देना पड़ता है और शूगर की जांच करनी होती है। चूँकि बच्ची बहुत छोटी है, इसलिए पिता को हर रोज स्कूल जाकर उसे इंसुलिन देना और खाना खिलाना पड़ता है। दिलीप का आरोप है कि दाखिले के समय स्कूल संचालक जाँय वर्गास ने पूर्ण सहयोग का आश्वासन दिया था, लेकिन कुछ माह बाद ही प्रबंधन ने इस मानवीय

प्रक्रिया में रोक-टोक और प्रताड़ना शुरू कर दी। हद तो तब हो गई जब वार्षिक परीक्षा खत्म होते ही बदले की भावना से स्कूल ने इशिता (6) और उसकी बड़ी बहन लेशाना (14) का नाम स्कूल से काटकर उन्हें टीसी थमा दी। गरीबी और मजबूरी का उड़ाया मजाक पीड़ित पिता ने रंभे गले से आरोप लगाया कि स्कूल प्रबंधन उनकी

आर्थिक स्थिति और मजबूरी का मजाक उड़ा रहा है। समय पर फीस भरने के बावजूद स्कूल संचालक ने उनकी सामाजिक प्रतिष्ठा को धूमिल किया और दोनों बेटियों के भविष्य को अधर में डाल दिया है। इस मामले में पहले भी कलेक्टर और सीएम हेल्पलाइन पर शिकायत की गई थी, लेकिन तब प्रशासन की हिदायत के बाद भी स्कूल प्रबंधन

के हौसले पस्त नहीं हुए। सीडब्ल्यूसी की टीम ने घेरा स्कूल, जांच शुरू मामला सुर्खियों में आने के बाद बुधवार को बाल कल्याण समिति की अध्यक्ष डॉ. नीरू शर्मा, सदस्य अनुसुइया रघुवंशी और अन्य सदस्यों की टीम अल्फा स्कूल पहुंची। टीम के साथ पुलिस बल और शिक्षा विभाग के अधिकारी भी मौजूद रहे। जांच टीम ने 'स्कूल के प्रिंसिपल और स्टाफ से लंबी पूछताछ की और दस्तावेजों को खंगाला। डॉ. नीरू शर्मा (अध्यक्ष, सीडब्ल्यूसी) ने बताया कि 'एक बीमार बच्ची के साथ इस तरह का व्यवहार और उसे शिक्षा के अधिकार से वंचित करना गंभीर मामला है। हमने हर पहलू पर जांच की है और जल्द ही इसका विस्तृत प्रतिवेदन बनाकर उच्चाधिकारियों को भेजा जाएगा।